

रिंकू की टीम ने भुवी की लखनऊ को 94 रनों से हराया



नई दिल्ली। रिंकू सिंह की अगुआई वाली मेरठ मेवरिक्स ने रविवार (6 सितंबर) को भुवनेश्वर कुमार की अगुआई वाली लखनऊ फॉल्कंस को 94 रनों से हराकर यूपी टी20 लीग 2026 का खिताब जीता। मेरठ ने दूसरी बार खिताब जीता। इससे पहले 2024 में माधव कौशिक की कप्तानी में मेरठ ने पहले सत्र का खिताब जीता था। 2025 में भी टीम फाइनल खेली थी।

मेरठ मेवरिक्स ने टॉस जीतकर पहले बल्लेबाजी करते हुए दिव्यांश जोशी की शतक की मदद से 20 ओवर में 7 विकेट पर 203 रन बनाए। इसके जवाब में लखनऊ फॉल्कंस की टीम 16 ओवर में 109 रन पर आउट हो गई। मेरठ के लिए

विशाल चौधरी ने 4 विकेट झटकें। इस तरह मेरठ ने लखनऊ की टीम से क्वालिफायर-1 में हार का बदला भी ले लिया।

अभिनंदन सिंह ने 40 रन देकर तीन विकेट लिए-स्वास्तिक चिकारा ने 14 गेंदों पर 18 रन बनाए, जबकि ऋतुराज शर्मा ने 17 गेंदों पर 24 रन बनाए। अश्वय दुबे ने 10 गेंदों पर 15 रन बनाए, जिसमें दो छक्के शामिल थे। यश गर्ग 21 गेंदों पर 16 रन बनाकर नॉट आउट रहे। लखनऊ फाल्कंस के लिए अभिनंदन सिंह ने शानदार प्रदर्शन किया। उन्होंने अपने चार ओवर में 40 रन देकर तीन विकेट लिए। भुवनेश्वर कुमार, विप्रज निगम और अजीत वर्मा ने एक-एक विकेट लिया।

दिव्यांश जोशी ने 40 गेंद पर ठोके 105 रन

मेरठ मेवरिक्स के लिए दिव्यांश जोशी ने सिर्फ 40 गेंदों पर 12 चौकों और 7 छक्कों की मदद से जबरदस्त 105 रनों की पारी खेली। उनकी जबरदस्त पारी 262.5 के शानदार स्ट्राइक रेट से आई, जिसने मेवरिक्स को 200 के स्कोर के पार पहुंचाने में अहम भूमिका निभाई। मेरठ ने पूरी पारी में 10.2 रन प्रति ओवर के रनरेट से रन बनाए रखा। इससे लखनऊ फाल्कंस के सामने मुश्किल लक्ष्य रखा।

टी20 में अफगानिस्तान के खिलाफ कैसा है टीम इंडिया का रिकॉर्ड? 2024 में दो सुपर ओवर से निकला था नतीजा

नई दिल्ली। भारत और अफगानिस्तान के बीच तीन मैचों की टी20 इंटरनेशनल सीरीज का आगाज 13 सितंबर से होने जा रहा है। श्रेयस अय्यर की कप्तानी में इस सीरीज में टीम इंडिया का पलड़ा भारी माना जा रहा है, लेकिन अफगानिस्तान का रिकॉर्ड भी पिछले कुछ समय में इस फॉर्मेट में कमाल का रहा है। हालांकि, टी20 इंटरनेशनल में भारत का रिकॉर्ड अफगानिस्तान के खिलाफ अब तक कमाल का रहा है। दोनों देशों के बीच अब तक कुल 9 टी20 इंटरनेशनल मुकाबले खेले गए हैं, जिसमें से 8 मैचों में भारतीय टीम ने जीत दर्ज की है। वहीं, एक मुकाबला बेनतीजा रहा है। यानी अफगानिस्तान को क्रिकेट के सबसे



छोटे फॉर्मेट में भारत के खिलाफ अब तक जीत नसीब नहीं हो सकी है। साल 2024 में बंगलुरु के चिन्नास्वामी क्रिकेट स्टेडियम में भारत और अफगानिस्तान के बीच खेला गया टी20 इंटरनेशनल मुकाबला टाई जरूर रहा था। इस मैच का नतीजा दो सुपर ओवर खेले जाने के बाद निकला था, जहां टीम इंडिया आखिर में बाजी मारने में सफल रही थी। टी20 में भारत और अफगानिस्तान की आखिरी भिड़ंत विश्व कप 2024 में हुई थी, जहां भारतीय टीम ने बेहतरीन प्रदर्शन करते हुए 47 रनों से जीत दर्ज की थी। अफगानिस्तान के खिलाफ टी20 सीरीज के लिए भारतीय टीम में जसप्रीत बुमराह की वापसी हुई है।

अफगानिस्तान के खिलाफ टी20 सीरीज में इन भारतीय खिलाड़ियों के प्रदर्शन पर रहेगी निगाहें

नई दिल्ली। भारत और अफगानिस्तान के बीच तीन मैचों की टी20 इंटरनेशनल सीरीज का आगाज 13 सितंबर से होने जा रहा है। श्रेयस अय्यर की कप्तानी में भारतीय टीम इस सीरीज में दमदार प्रदर्शन करने के इरादे से मैदान पर उतरेगी। आइए आपको उन भारतीय खिलाड़ियों के नाम बताते हैं, जिनके प्रदर्शन पर इस सीरीज में खासतौर पर निगाहें होंगी।

वैभव सूर्यवंशी: इंग्लैंड और फिर जिम्बाब्वे के खिलाफ टी20 सीरीज में भारतीय टीम का हिस्सा रहे वैभव को अफगानिस्तान के खिलाफ भी मौका दिया गया है। 15 वर्षीय बल्लेबाज के प्रदर्शन पर इस सीरीज में खासतौर पर निगाहें होंगी। वैभव अफगानिस्तान के स्पिनर्स के खिलाफ किस अप्रोच से खेलते हैं यह देखना दिलचस्प होगा। जिम्बाब्वे के खिलाफ आखिरी टी20 में वैभव ने 81 रनों की दमदार पारी खेली थी। वह दलीप ट्रॉफी में भी अच्छी फॉर्म में नजर आए हैं।



जसप्रीत बुमराह: अफगानिस्तान के खिलाफ ब्रेक के बाद टीम में वापसी कर रहे जसप्रीत बुमराह के प्रदर्शन पर हर किसी की नजरें रहेंगी। बुमराह ने अपना आखिरी टी20 इंटरनेशनल मुकाबला मार्च में न्यूजीलैंड के खिलाफ खेला था। बुमराह अगर अपनी लय में नजर आए, तो वो अफगानिस्तान के बल्लेबाजों के लिए बड़ा सिरदर्द साबित हो सकते हैं।

संजु सैमसन: इंग्लैंड के खिलाफ फ्लॉप शो के बाद संजु सैमसन को जिम्बाब्वे के खिलाफ हुई टी20 सीरीज में टीम में जगह नहीं दी गई है। ऐसे में संजु के ऊपर इस सीरीज में खुद को फिर से साबित करने का दबाव होगा। आयरलैंड के खिलाफ दो मैचों की टी20 इंटरनेशनल सीरीज में सैमसन सिर्फ 5 रन ही बना सके थे। वहीं, इंग्लैंड के खिलाफ वह दो मुकाबलों में 28 रन ही बना सके थे। **रवि बिश्नोई:** जिम्बाब्वे के खिलाफ टी20 इंटरनेशनल सीरीज में रवि बिश्नोई का प्रदर्शन दमदार रहा था। विकेट चटकाने के साथ-साथ बिश्नोई काफी किरफायती भी रहे थे। ऐसे में अफगानिस्तान के खिलाफ घरेलू सरजमी पर बिश्नोई के प्रदर्शन पर हर किसी की निगाहें होंगी। बिश्नोई इस सीरीज में शानदार प्रदर्शन करके भारत की टी20 टीम में अपनी जगह पक्की करना चाहेंगे।

नीतीश कुमार रेड्डी: अफगानिस्तान के खिलाफ टी20 सीरीज में हादिक पांड्या की गैरमौजूदगी में नीतीश कुमार रेड्डी के पास खुद को बतौर ऑलराउंडर साबित करने का बढ़िया मौका होगा। यह देखना भी दिलचस्प होगा कि नीतीश इंजरी से लौटने के बाद अफगानिस्तान के खिलाफ कैसा प्रदर्शन करते हैं।



यूएस ओपन: एम्स नवारो ने बनाई क्वार्टर फाइनल में जगह

कलिनस्काया को सीधे सेटों में दी मात

न्यूयॉर्क। अमेरिका की एम्मा नवारो ने शानदार प्रदर्शन करते हुए यूएस ओपन 2026 के क्वार्टर फाइनल में जगह बना ली है। उन्होंने न्यूयॉर्क के आर्थर एश स्टेडियम में खेले गए चौथे दौर के मुकाबले में एना कलिनस्काया को सीधे सेटों में 6-4, 6-2 से हराया। नवारो ने मैच की शुरुआत से ही अपना दबदबा बनाए रखा और कलिनस्काया को वापसी का ज्यादा मौका नहीं दिया। पहले सेट को 6-4 से जीतने के बाद उन्होंने दूसरे सेट में और आक्रामक खेल दिखाया और 6-2 से मुकाबला अपने नाम कर लिया। 25वीं वरीयता प्राप्त एम्मा नवारो ने यूएस ओपन के क्वार्टर फाइनल में जगह बना ली है। यह उनके करियर का चौथा ग्रैंड स्लैम क्वार्टर फाइनल है। अब वह फ्लोरिंग मीडोज में 2024 वाले अपने शानदार प्रदर्शन को दोहराने की कोशिश करेंगी, जब वह पहली बार यूएस ओपन के सेमीफाइनल तक पहुंची थीं। नवारो ने पहला सेट जीतने के बाद पूरे आत्मविश्वास के साथ खेल दिखाया। दूसरे सेट में उन्होंने 5-1 की बड़ी बढ़त बनाई। एना कलिनस्काया ने एक बार सर्विस ब्रेक लेकर वापसी की कोशिश की, लेकिन वह मैच का रुख नहीं बदल सकीं। इसके बाद नवारो ने आठवें गेम में फिर से कलिनस्काया की सर्विस तोड़ी और सिर्फ 1 घंटा 21 मिनट में 6-4, 6-2 से मैच जीतकर क्वार्टर फाइनल का टिकट हासिल कर लिया। खास बात यह रही कि कलिनस्काया इससे पहले नवारो के खिलाफ दोनों मुकाबले जीत चुकी थीं, लेकिन इस बार अमेरिकी खिलाड़ी ने शानदार प्रदर्शन करते हुए हिसाब बराबर कर दिया। यह नवारो के करियर का चौथा ग्रैंड स्लैम क्वार्टर फाइनल है। इससे पहले वह विंबलडन 2024, यूएस ओपन 2024 और ऑस्ट्रेलियन ओपन 2025 में क्वार्टर फाइनल तक पहुंच चुकी हैं।

इस जीत के बाद एम्मा नवारो का अगला मुकाबला उनकी हमवतन खिलाड़ी और तीसरी वरीयता प्राप्त जैसिका पेगुला से होगा। पेगुला का रिकॉर्ड नवारो के खिलाफ काफी

मजबूत रहा है। दोनों के बीच अब तक चार मैच हुए हैं और पेगुला ने सभी में जीत हासिल की है। दोनों की सबसे हालिया भिड़ंत पिछले महीने सिनसिनाटी टूर्नामेंट में हुई थी, जहां पेगुला ने नवारो को 7-5, 6-2 से हराया था। ऐसे में



सितसिपास को हराकर शेल्टन ने बनाई क्वार्टर फाइनल में जगह

न्यूयॉर्क। अमेरिकी टेनिस खिलाड़ी बेन शेल्टन शानदार फॉर्म में हैं और उनका यूएस ओपन अभियान सही समय पर रफतार पकड़ चुका है। आठवीं वरीयता प्राप्त शेल्टन ने चौथे दौर के मुकाबले में ग्रास के स्टेफानोस सितसिपास को सीधे सेटों में 6-2, 6-3, 6-4 से हराकर क्वार्टर फाइनल में जगह बना ली है। शेल्टन ने पूरे मैच में आक्रामक खेल दिखाया और सितसिपास को वापसी करने का कोई मौका नहीं दिया। उन्होंने शुरुआत से ही मैच पर पकड़ बनाए रखी और तीनों सेट आसानी से जीते। क्वार्टर फाइनल मुकाबले में शेल्टन का सामना मौजूदा चैंपियन कार्लोस अल्काराज से होगा। बेन शेल्टन के लिए यूएस ओपन के क्वार्टर फाइनल तक का सफर बिल्कुल आसान नहीं रहा। टूर्नामेंट के शुरुआती तीन मैचों में उन्हें कड़ी चुनौती का सामना करना पड़ा। टैलन ग्रीकस्पर, ह्यूबर्ट हर्काज और डैनिस शापोवालोव के खिलाफ उन्हें जीत के लिए चार-चार सेट खेलने पड़े। हालांकि, चौथे दौर में शेल्टन ने अपना सबसे बेहतरीन खेल दिखाया। आर्थर एश स्टेडियम में खेले गए मुकाबले में 23 वर्षीय अमेरिकी खिलाड़ी ने स्टेफानोस सितसिपास को कोई मौका नहीं दिया और पूरे मैच में दबदबा बनाए रखा।

शेल्टन ने सिर्फ 1 घंटा 51 मिनट में जीत हासिल की। बेन शेल्टन ने यूएस ओपन में एक और बड़ी उपलब्धि हासिल की है। वह अपने करियर में छठी बार किसी ग्रैंड स्लैम के क्वार्टर फाइनल में पहुंचे हैं। वहीं, यूएस ओपन में यह दूसरी बार है जब उन्होंने अंतिम आठ में जगह बनाई है। शेल्टन ने 2023 में भी यूएस ओपन में शानदार प्रदर्शन किया था। उस समय वह टूर्नामेंट में सिर्फ दूसरी बार खेल रहे थे, लेकिन सेमीफाइनल तक पहुंचने में सफल रहे थे। हाल के महीनों में भी शेल्टन का प्रदर्शन बेहतरीन रहा है। विंबलडन के बाद शुरू हुए नॉर्थ अमेरिकन हार्ड-कोर्ट सीजन में उनका जीत-हार का रिकॉर्ड 12-2 का रहा है, जो उनकी शानदार फॉर्म को दिखाता है। इसी दौरान उन्होंने मॉन्ट्रियल में अपना दूसरा एटीपी मास्टर्स 1000 खिताब भी जीता। इसके अलावा, शेल्टन लगातार मजबूत खिलाड़ियों को हराते हुए आगे बढ़ रहे हैं। स्टेफानोस सितसिपास को हारने से पहले भी उन्होंने ऐसे खिलाड़ियों को मात दी, जो कभी एटीपी रैंकिंग के टॉप-10 में रह चुके हैं। स्टेफानोस सितसिपास भी इस मुकाबले में अच्छे आत्मविश्वास के साथ उतरे थे। उन्होंने यूएस ओपन में मजबूत खिलाड़ियों को हराकर चौथे दौर तक का सफर तय किया था।

दलीप ट्रॉफी

ईशान किशन ने रचा इतिहास

250 रनों की यादगार पारी खेलकर लगाई रिकॉर्ड्स की झड़ी

चेन्नई। दलीप ट्रॉफी 2026 का फाइनल मुकाबला ईस्ट जोन और साउथ जोन के बीच चेन्नई के एमए चिंदबरम क्रिकेट स्टेडियम में खेला जा रहा है। खिताबी मुकाबले के दूसरे दिन ईस्ट जोन के कप्तान ईशान किशन ने शानदार बल्लेबाजी करते हुए 250 रनों की यादगार पारी खेलकर इतिहास रच दिया है। ईशान ने अपना दोहरा शतक 270 गेंदों में पूरा किया। बाएं हाथ के बल्लेबाज ने रिटायर्ड हर्ट होकर ड्रेसिंग रूम लौटने से पहले 301 गेंदों



का सामना करते हुए 250 रनों की लाजवाब पारी खेली। अपनी इस पारी के दौरान ईस्ट जोन के कप्तान ने 27 चौके लगाए, जबकि 7 छक्के उनके बल्ले से निकले। ईशान अरुण लाल और सबा करीम के बाद ईस्ट जोन की तरफ से दोहरा शतक लगाने वाले तीसरे बल्लेबाज बने। हालांकि, ईशान दलीप ट्रॉफी के फाइनल मुकाबले में शतक लगाने वाले ईस्ट जोन के पहले बल्लेबाज बन गए हैं। ईशान से पहले खिताबी मुकाबले में ईस्ट जोन के लिए सबसे बड़ी पारी खेलने का रिकॉर्ड ऋद्धिमान साहा के नाम दर्ज था, जिन्होंने 2012 के फाइनल में 170 रन बनाए थे। ईशान ओवरऑल दलीप ट्रॉफी के फाइनल मुकाबले में 200 या उससे ज्यादा रनों की पारी खेलने वाले सातवें बल्लेबाज बन हैं।

इसके साथ ही बतौर विकेटकीपर बल्लेबाज वह दलीप ट्रॉफी के फाइनल में सबसे बड़ी पारी खेलने वाले बल्लेबाज भी बने हैं।

सात्विक-चिराग की जोड़ी ने जीता चीन मास्टर्स खिताब

नई दिल्ली। सात्विकसाईराज रंकीरेड्डी और चिराग शेड्डी की स्टार पुरुष युगल जोड़ी ने चीन के हे जी टिंग और रेन शियांग यू की जोड़ी को हराकर चीन मास्टर्स सुपर 750 का खिताब अपने नाम कर लिया।

भारत के सात्विकसाईराज रंकीरेड्डी और चिराग शेड्डी की स्टार पुरुष युगल जोड़ी ने रविवार (6 सितंबर) को शानदार वापसी करते हुए तीन गेम के रोमांचक मुकाबले में चीन के हे जी टिंग और रेन शियांग यू की जोड़ी को हराकर चीन मास्टर्स सुपर 750 का खिताब अपने नाम कर लिया। वर्ष 2023 और 2025 के चरणों में उपविजेता रहे सात्विक और चिराग की जोड़ी यहां अपना तीसरा फाइनल खेल रही थी। इस भारतीय जोड़ी ने एक घंटे 10 मिनट तक चले मुकाबले में हे और रेन की दुनिया की पूर्व चौथे नंबर की जोड़ी को 11-21, 21-13, 21-17 से शिकस्त दी। सात्विक ने क्या कहा करियर की 10वीं बीडब्ल्यूएफ विश्व टूर जीत दर्ज करने के बाद सात्विक ने कहा, 'यहां खेलना हमेशा अच्छा रहा है।



आज हमारी रणनीति काम कर गई

सात्विक ने कहा, 'इस बार भी हम चोट से वापसी के बाद यहां आए हैं। इसलिए मुझे लगता है कि यह टूर्नामेंट हमारे लिए आत्मविश्वास बढ़ाने वाला रहा है। मुझे लगता है कि इस पूरे संसह की कहानी भी कुछ ऐसी ही रही। पहले दौर को छोड़ दें तो हमने लगभग हर मुकाबला तीन गेम में खेला है। हम यहां आने से पहले ही अपनी रणनीति तैयार करके आए थे। हम उस लागू करना चाहते थे। अगर वह काम करता तो बहुत अच्छा और अगर नहीं करता तो हम वापस जाकर फिर से उस पर काम करते। मुझे लगता है कि आज हमारी रणनीति काम कर गई। हमने आखिरकार उस सिलसिले को तोड़ दिया और 2026 में अपना दूसरा खिताब जीता। इस जीत से बहुत खुश हूँ।'

फुहारों के बीच खिली-खिली

दिखें आप

चुमती-झुलसा देने वाली गर्मी के दिन खत्म। अब आया मस्त मानसून का मौसम। जितनी बेसब्री से हमें फुहारों के आने का इंतजार रहता है, उतनी ही दिक्कतें भी सामने आती हैं। कभी चेहरे का मेकअप पैची होने लगता है तो कभी बाल चिपचिपे हो जाते हैं। कभी कपड़े बदलने से चिपक कर एक समस्या बन जाते हैं। समस्या होती है तो उसका समाधान भी होता है। बारिश के मौसम में आने वाली समस्याओं का निदान आइए जानते हैं

मानसून में महिलाओं के लिए घर से बाहर निकलना काफी कठिन हो जाता है। बारिश में जाने के लिए जी तो मचलता है, लेकिन कभी मेकअप बिगाड़ जाने का डर, कभी बाल बिगाड़ जाने का डर और कभी त्वचा की सुरक्षा उन्हें बाहर निकलने से रोकती है, पर बारिश में घर भी तो नहीं बैठा जा सकता। थोड़ी सी सावधानियों से आप बारिश का मजा भी ले सकती हैं और सजने-संवरने के अपने शौक को भी पूरा कर सकती हैं।

- इस मौसम में सिबेथियस व स्वेट ग्लैंड ज्यादा एक्टिव हो जाते हैं, जिससे त्वचा चिपचिपी व ज्यादा पसीने व ड्रिफ से युक्त हो जाती है। इसलिए प्रतिदिन माइल्ड शैपू से बाल धोएं। हर धुलाई के बाद अच्छी क्वालिटी के कंडीशनर का प्रयोग करें। बाल झड़ेंगे नहीं। बाल उलझे, रूखे व बेजान नहीं होंगे।
- इस मौसम में बारिश में भीगे गीले बालों में अक्सर जुएं पड़ जाते हैं। बारिश में भीगे गीले बालों को भी शैपू अवश्य करें। सिर में खुजलाहट होने पर नाखून से कुरेदे नहीं। त्वचा पर इन्फेक्शन होने का खतरा रहता है। कई बार दो-तीन दिन बाल न धोने पर बारिश में भीगे होने के कारण सिर में छोट-छोटे दाने भी हो जाते हैं।
- यदि किसी वजह से सिर न धो रहे हों तो सूखे सिर में कोई भी टेलकम पाउडर डाल कर कभी करें लें। डस्ट निकल जाएगी, पसीना नहीं आएगा। बारिश के मौसम में 1-2 घंटों के लिए सिर पर दही लगाएं। इसके अलावा मूंग की दाल को दरदरा पीस कर सिर में लगाएं, अच्छी कंडीशनिंग हो जाएगी। बालों में अच्छी शाइन आ जाएगी।
- एलोवेरा का जूस निकाल कर इसका पल्प भी कुछ देर सिर में एक-डेढ़ घंटा लगा कर फिर शैपू कर लें। जर्म्स, दाने व ड्रिफ खत्म हो जाएगी। यदि इन्फेक्शन ज्यादा हो



- तो तुरंत डॉक्टर को दिखाएं। बाल धोने के बाद तौलिए से अच्छी तरह सुखा कर चोड़े दांत की कंघी से बाल सुलझाएं। बारिश में भीगने के बाद बाल हमेशा खुले रखें।
- इस मौसम में यदि सिर में तेल लगाएं तो दो-तीन घंटे बाद ही सिर धो लें। ज्यादा देर तेल लगा रहेगा तो वह फेस पर आ जाएगा। बारिश के मौसम में हैयर जेल, मूस, हैयर स्प्रे का इस्तेमाल न करें। उमस के कारण सिर में पसीना अधिक आता है, इसलिए बालों में स्टाइल बनाने से पहले ह्यूमिडिटी प्रोटेक्टिव जेल लगाएं।
- इस मौसम में स्ट्रेट बालों को कर्ल करने व कर्ल बालों को स्ट्रेट करने से बचें। कर्ल बालों में स्टाइलिंग क्रीम या जेल लगा कर सेट कर लें व स्ट्रेट बालों की ढीली पोनीटेल बना लें। ध्यान रखें कि क्रीम व जेल एल्कोहल बेस्ड हो, जो बालों को चिपचिपा होने से बचाए।
- इस मौसम में वातावरण में ही नमी होने के कारण ब्लो ड्राई, रोलर सेटिंग आदि टिक नहीं पाते, इसलिए इनसे बचना चाहिए। ऐसे में लोअर बन व पोनीटेल अच्छी रहेंगी। गर्दन तक का कट इस मौसम में हमेशा चिटियां काटने का पहसास कराता है, ऐसा कट न रखें। इस मौसम के लिए विशेषतौर से मटेनंस फ्री कट होना चाहिए। फ्रंट में फ्रॉजिस दे सकते हैं।

मेकअप टिप्स

- सावन की बरसती बूंदें मन को अवश्य खुशी देती हैं, पर ये बूंदें ही चिपचिपे, उलझे बाल, तैलीय त्वचा व तन के श्रृंगार को तहस-नहस कर देती हैं। घर से बाहर जाने से बीस-पच्चीस मिनट पहले सनस्क्रीन लोशन लगा लें।
- इस मौसम में जरूरत से ज्यादा मेकअप बेस लगाने से बचें। अगर लगाएं तो सिलिकोन बेस या वॉटर प्रूफ फाउंडेशन की पतली परत लगाएं। पानी की बूंदें पड़ते ही पानी व पसीना बहकर निकल जाएगी। मेकअप वैसे का वैसे रहेगा। पाउडर बेस पर बूंदें पड़ते ही मेकअप पैची हो जाएगी।
- बारिश के मौसम में मेकअप हल्का ही करें। मेकअप बेस अपनी त्वचा से एक टोन गहरा लें। एक बात का हमेशा ध्यान रखें कि हैयर लाइन के पास पसीना ज्यादा आता है, इसलिए इस हिस्से पर फाउंडेशन कम से कम लगाएं।
- बारिश में आंखों का मेकअप ज्यादा खराब हो जाता है। इस मौसम के लिए काजल, आई लाइनर, मस्कारा आदि वॉटर प्रूफ ही लें। इस मौसम में विशेषतौर से ट्रॉसपेरेंट मस्कारा व कलर्ड काजल पेंसिल का इस्तेमाल कर सकते हैं।
- आई शैडो व ब्लश ऑन लगाना हो तो कभी भी पाउडर बेस न लगा कर मौसम को ध्यान में रखकर क्रीम बेस्ड ही लगाएं। इसके लिए लिपस्टिक को भी इस्तेमाल में लाया जा सकता है। पर ध्यान दें त्वचा पर अच्छी तरह फैल जाए।
- बारिश के मौसम में लिपग्लॉस का प्रयोग बिल्कुल नहीं करना चाहिए, यह हर फुहार की बूंद के साथ होठों के इर्द-गिर्द फैलता है। लिपस्टिक भी गॉंड़ी न लगाकर हल्की ही लगाएं। पूरा मेकअप हो जाने के बाद मेकअप फिनिशिंग स्प्रे लगा लें। इससे मेकअप सेट हो जाता है। बिंदी स्टिक ऑन ही इस्तेमाल करें।

- इस मौसम में चिपचिपी त्वचा से छुटकारा पाने के लिए चंदन पाउडर में गुलाब जल मिला कर चेहरे, गर्दन व बांहों पर लगाएं। थोड़े से जीरा पाउडर में नारियल का तेल मिला कर इसे गर्दन व आसपास के हिस्सों पर लगाएं।
- चिकनी त्वचा वाले लोग शहद व नींबू का रस बराबर भाग में मिला कर लगा सकते हैं। यदि आप चाहें तो इसमें अंडे की सफेदी भी मिला लें। एक घंटा त्वचा पर लगा रहने दें फिर ठंडे पानी से धो दें। इसके अलावा कच्चे दूध में बेसन मिला कर भी इस्तेमाल कर सकते हैं।
- शुष्क त्वचा वाले लोग एक बड़ा चम्मच दूध की क्रीम में गुलाब जामुन मिला कर लगाएं व पंद्रह मिनट बाद त्वचा धो लें। त्वचा को साफ करने के लिए पपीते के छोटे टुकड़े करें, इनसे त्वचा को साफ करें। पपीते का रस व गुदा पांच-सात मिनट तक त्वचा पर लगा रहने दें, फिर त्वचा धो लें।

स्किन केयर टिप्स

- इस मौसम में रात को त्वचा की टोनिंग करना चाहिए। इसके लिए एक छोटा चम्मच दूध में पांच बूंदें चमेली के तेल की मिलाएं। इस तैयार मिश्रण को चेहरे व गर्दन पर लगाएं। बारिश के मौसम में भी सनस्क्रीन लोशन लगाना बंद नहीं करना चाहिए।
- इन दिनों फंगस इन्फेक्शन सबसे ज्यादा हो जाता है। गीले कपड़े व गीले जूते देर तक न पहने रहें। एंटी फंगस साबुन से त्वचा को साफ करें। शरीर के जोड़ों, पांखों उगलियों आदि में साधारण या एंटी फंगस पाउडर का इस्तेमाल करते रहें।
- बारिश के मौसम में बेजान हो जाने वाली त्वचा में नई जान डालने के लिए शहद व दही बराबर मात्र में मिला कर अच्छी तरह से चेहरे व गर्दन पर लगाएं। पंद्रह मिनट बाद त्वचा धो लें।



भुट्टा-पालक पकौड़ी

सामग्री

5 भुट्टे नरम दाने वाले, 100 ग्राम पालक कटा हुआ, 4-5 हरी मिर्च, एक टुकड़ा अदरक, 4-5 लहसुन की कली, आधा चम्मच जीरा, हरा धनिया बारीक कटा हुआ, एक बड़ा चम्मच बेसन, नमक स्वादानुसार, आधा चम्मच लाल मिर्च, एवं तलने के लिए तेल

बनाने की विधि

सबसे पहले भुट्टों को साफ करके कद्दूकस करें। भुट्टे, पालक, हरी मिर्च, अदरक एवं लहसुन को थोड़ा मोटा ही पीस लें। अब सभी मसालों को बेसन में मिलाकर अच्छी तरह से खोल लें। पीसे हुए भुट्टे व पालक को बेसन में लपेटकर तेल में तलें। तलने के बाद इसे चटनी के साथ सर्व करें।

सामग्री

पालक के 15 पत्ते, 200 ग्राम बेसन, 2 चम्मच चावल का आटा, 2 आलू उबले व मेश किए हुए, एक चम्मच धनिया, चौथाई चम्मच हल्दी, दो-तीन हरी मिर्च बारीक कटी, एक चम्मच लाल मिर्च, एक चम्मच अदरक बारीक कटा हुआ, हरा धनिया कटा हुआ, तलने के लिए तेल, नमक स्वादानुसार,

सामग्री

6 कच्चे केले, 200 ग्राम बेसन, आधा चम्मच गरम मसाला, नमक स्वादानुसार, एक चौथाई चम्मच हल्दी, एक कद्दूकस किया प्याज, 3-4 बारीक कटी हरी मिर्च, तलने के तेल

कच्चे केले के पकौड़े

बनाने की विधि

केलों को उबालकर छीलें व हाथ से अच्छी तरह मेश कर लें। बेसन को सूखा ही भून लें। भुने बेसन में मेश किया केला, कटी सामग्री व मसाले खूब अच्छी तरह मिव्स कर लें। आवश्यकता हो तो इसमें थोड़ा-

सा दूध मिला लें। अब एक कड़ाई में तेल गर्म कर लें। कम आंच पर उलट-पलट कर गुलाबी होने तक तलें। केले के इन पकौड़ों को गरमा-गरम चाय के साथ पेश करिए या किसी खट्टी-मीठी चटनी के साथ इसका स्वाद दुगुना हो जाएगा।



सामग्री

200 ग्राम मशरूम, 200 ग्राम बेसन, बारीक कटा हुआ हरा धनिया, नमक स्वादानुसार कटा हुआ मिर्च- तीन, तलने के तेल

बनाने की विधि

मशरूम को साफ करके धो लें। इनको कुछ देर स्टीम देकर मुलायम कर लें। बेसन में नमक-मिर्च व पानी डालकर पकौड़ों के हिसाब से घोल तैयार कर लें। इसी में हरा धनिया भी डाल दें। मशरूम को आधे-आधे काटकर बेसन लपेटकर गर्म तेल में तलें। आपके लिए गर्मागर्म मशरूम के पकौड़े तैयार हो गए।

मशरूम के पकौड़े



बनाने की विधि

मेश हुए आलू में सभी मसाले मिलाएं। हर पत्ते को अच्छी तरह पोछकर उन पर थोड़ा सा आलू का मिव्सचर रखें और रोल कर लें। बेसन का गाढ़ा घोल बनाकर उसमें चावल का आटा मिला दें। हर रोल को उसमें डुबोकर फ्राई करें।

पालक रोल पकौड़ी

क्रिस्पी बैंगन पकौड़े



सामग्री

एक भुते वाला बड़ा बैंगन, 4-5 खड़ी लाल मिर्च 2-3 कली लहसुन, 1 कप बेसन आधा कप चावल का आटा, नमक स्वादानुसार 1 चम्मच नींबू का रस, एक चौथाई चम्मच हल्दीएक चौथाई चम्मच अजवाइन, 1 चुटकी हींग तलने के लिए तेल।

बनाने की विधि

बैंगन को धोकर पतली गोल-गोल स्लाइस काट लें। लाल मिर्च, लहसुन, नमक, नींबू रस एवं थोड़ा पानी मिलाकर पेस्ट बना लें। बेसन में चावल का आटा, हींग, नमक, अजवाइन एवं थोड़ा पानी मिलाकर पकौड़े का घोल तैयार करें। एक कड़ाही में तेल गर्म करें। बैंगन की एक स्लाइस लेकर इस पर लाल मिर्च का पेस्ट चुपड़े। ऊपर से दूसरी स्लाइस रखें। इसे बेसन के घोल में डुबोकर गर्म तेल में सुनहरा भूरा होने तक तलें। गर्मागर्म क्रिस्पी बैंगन पकौड़ों को सांस और हरी चटनी के साथ परोसें। इसका स्वाद लाजवाब लगेगा।

गोविंदा आला रे आला

सूरत शहर के भागल स्थित मुख्य मटकी गणेशा गुप ने फोड़ी भागल चार रास्ता, राजमार्ग पर हजारों की संख्या में उमड़ी भीड़

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत, जन्माष्टमी पर्व के उपलक्ष्य में भारत सरकार के माननीय जल शक्ति मंत्री एवं नवसारी लोकसभा सांसद श्री सी.आर. पाटील साहब की विशेष उपस्थिति में भागल चार रास्ता पर मटकी फोड़ कार्यक्रम आयोजित किया गया था। कार्यक्रम शुरू होने से पहले राष्ट्रगान गाकर कार्यक्रम की शुरुआत की गई। सूरत शहर के गणेशा गुप, गोपीपुरा द्वारा मुख्य मटकी फोड़ी गई, जिन्हें 11,000 और ट्रॉफी प्रदान की गई। इस आयोजन में कृष्णा गुप, अडाजण संयोजक के रूप में जुड़ा था। वहीं, 50 वर्ष पुराने मंडल मटकियां बांधी के लिए विशेष

कराया गया। इसमें जय माताजी गुप, लापसीवाला को भागल चार रास्ता की सबसे

ऊंची मटकी फोड़ने का अवसर मिला। उन्हें 61,000 नकद पुरस्कार दिया गया। इस वर्ष भागल चार रास्ता पर कुल पांच (5) मटकियां बांधी गई थीं। सूरत



मटकी फोड़ने का अवसर शहर के अलग-अलग क्षेत्रों से गोविंदा क्लब, वेड रोड को मिला। उन्होंने मटकी फोड़ी, जिसके लिए उन्हें 11,000 और ट्रॉफी प्रदान की गई। महिला मंडल के लिए रखी गई मटकी जय भवानी महिला मंडल, खपाटिया टेकरा, अंबाजी रोड तथा आर.के. स्पोर्ट्स क्लब महिला मंडल, रुदरपुरा द्वारा फोड़ी गई। दोनों मंडलों को 11-11 हजार का इनाम और ट्रॉफी प्रदान की गई। श्री सी.आर. पाटील साहब के शीत कु. रणवीर जिग्नेशभाई पाटील की ओर से सबसे ऊंची मटकी बांधी गई थी। इसमें जय माताजी गुप, लापसीवाला और जय भवानी स्पोर्ट्स क्लब द्वारा भी 7 थर यानी 35 फीट की पिरामिड बनाई गई। दोनों मंडलों द्वारा समान ऊंचाई की पिरामिड बनाए जाने के कारण दोनों मंडलों के बीच टॉस



पटेल, दक्षेश मावाणी, किशोर बिंदल, सुधारकरभाई चौधरी, अमितसिंह

महेशभाई गज्जर, हर्ष गज्जर, विजयभाई निकम, राजूभाई वालंद, रूपेश कोंडालकर, जयेश धनावडे, टीनू तांदलेकर, रेश्माबेन राजीवडे, नलिनीबेन शेडगे, कामिनीबेन कदम, आशाबेन पवार, संध्याबेन पवार, मीनाक्षीबेन कदम, धर्मिष्ठाबेन तांदलेकर, जयाबेन सावंत, नयनाबेन सालुंके, प्रेरणाबेन शिंदे, शीतलबेन कदम, हेतलभेन झांझे, अमीबेन फूडपाने, अनिताबेन गायकवाड़, हिनाबेन माली, उर्मिलाबेन कडू, गीताबेन पवार, सुष्माबेन पवार, तेजलबेन कदम, हेतलबेन जाधव, भाविकाबेन तांदलेकर तथा निलेशभाई परमार और उनकी टीम सहित अनेक गणमान्य व्यक्ति एवं पुलिस स्टाफ उपस्थित रहे। कार्यक्रम में हजारों स प क ल र्जनसमूह शिंदे मौजूद



सहित अनेक गणमान्य लोग उपस्थित रहे। गोविंदा उत्सव समिति के प्रमुखों में दीपकभाई कदम, जयेशभाई जाधव, प्रकाशभाई म्हालुंगे, चंद्रकांतभाई नींबालकर, संतोषभाई उत्तेकर, प्रदीपभाई मोरे, लक्ष्मणभाई डीगे, कमलाकर मोरे, धर्मेशभाई कदम, अशोकभाई दुधाणे, संजयभाई देवीलेकर, सुरेशभाई मौया, दीपकभाई शिंदे, सूरत शहर की उत्सवप्रिय जनता और सूरत पुलिस का सूरत शहर गोविंदा उत्सव समिति की ओर से विशेष आभार व्यक्त किया गया।

अन्य स्थानों पर भी मटकी फोड़ कार्यक्रम

यूथ फॉर गुजरात के अध्यक्ष जिग्नेशभाई पाटील की ओर से नवागाम डिंडोली में जय माताजी गोविंदा मंडल द्वारा मटकी फोड़ी गई, जिसके लिए 1,51,000 का इनाम दिया गया। मोराभागल में कुणालभाई सेलर के हाथों मटकी का आयोजन किया गया, जिसे सिद्धि स्पोर्ट्स क्लब, अडाजण द्वारा फोड़ा गया। उन्हें 1,25,000 का इनाम दिया गया। इसी तरह गैलेक्सी सर्कल पर अविभाई पटेल द्वारा 51,000 इनाम वाली मटकी रखी गई थी, जिसे चाचाई गोविंदा मंडल, वेड रोड द्वारा फोड़ा गया।

सचिन रेलवे स्टेशन पर खूनी खेल

सीढ़ियों पर कहासुनी के बाद युवक के सिर पर पत्थर मार दिया घायल युवक लहलुहान और निर्वस्त्र हालत में मिला, आरोपी फरार

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के सचिन रेलवे स्टेशन की सीढ़ियों पर देर रात दो लोगों के बीच हुई सामान्य कहासुनी खूनी संघर्ष में बदल गई। शिवा नाम के व्यक्ति ने गुस्से में वहां पड़ा पत्थर उठाकर प्रताप नाम के युवक के सिर पर मार दिया। हमले के बाद प्रताप लहलुहान हालत में वहीं

रात सचिन रेलवे स्टेशन की सीढ़ियों पर दो लोग बैठकर बातचीत कर रहे थे। इसी दौरान किसी निजी मामले को लेकर दोनों के बीच तीखी कहासुनी शुरू हो गई। विवाद इतना बढ़ गया कि शिवा नाम के व्यक्ति ने गुस्से में वहां पड़ा पत्थर उठाकर प्रताप नाम के युवक के सिर पर मार दिया। हमले के बाद प्रताप लहलुहान हालत में वहीं

हुई थी या फिर मामला कुछ और है। **RPF-GRP की सुरक्षा व्यवस्था पर गंभीर सवाल** सचिन जैसे व्यस्त रेलवे स्टेशन पर हुई इस घटना ने रेलवे सुरक्षा बल (RPF) और सरकारी रेलवे पुलिस (GRP) की कथित सतर्कता पर गंभीर सवाल खड़े कर दिए हैं। रात के समय स्टेशन पर यात्रियों की सुरक्षा के लिए



होकर गिर पड़ा। गंभीर रूप से घायल युवक घटनास्थल पर संदिग्ध परिस्थितियों में निर्वस्त्र हालत में मिला, जिसके बाद उसे तत्काल अस्पताल ले जाया गया। वहीं, हमलावर शिवा फरार हो गया। इस घटना के बाद स्टेशन पर तैनात RPF और GRP की सुरक्षा व्यवस्था पर गंभीर सवाल खड़े हो गए हैं।

बातचीत के दौरान विवाद हुआ और सिर पर पत्थर मार दिया

सूत्रों से मिली प्रारंभिक जानकारी के मुताबिक, देर

गिर पड़ा। **गंभीर हालत में अस्पताल ले जाया गया, निर्वस्त्र हालत ने बढ़ाया रहस्य** हमले में गंभीर रूप से घायल प्रताप को तत्काल इलाज के लिए नजदीकी अस्पताल ले जाया गया, जहां उसकी हालत नाजुक बताई जा रही है। इस पूरी घटना में सबसे चौंकाने वाली बात यह सामने आई कि घायल प्रताप घटनास्थल पर निर्वस्त्र हालत में मिला। इसको लेकर कई तरह के सवाल उठ रहे हैं कि क्या हमले से पहले कोई निजी विवाद या हाथापाई

पुलिस की मौजूदगी के बावजूद स्टेशन की सीढ़ियों पर इतनी बड़ी खूनी घटना कैसे हो गई, यह अब जांच का विषय बन गया है। **हमलावर शिवा फरार** खूनी हमला करने के बाद आरोपी शिवा अंधेरे का फायदा उठाकर घटनास्थल से फरार हो गया। हमला किस कारण से किया गया और युवक निर्वस्त्र हालत में क्यों मिला, इन सभी पहलुओं को लेकर पुलिस द्वारा विभिन्न दिशाओं में बारीकी से जांच की जा रही है।

नासिरनगर डिमोलिशन कांड की जांच करने वाले ही बने SMC के नए 'बॉस'


राजकुमार बेनीवाल ने संभाला चार्ज, कहा-

'डिमोलिशन मामले में नियमों के मुताबिक ही होगी कार्रवाई'

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत महानगरपालिका के विवादास्पद नासिरनगर डिमोलिशन मामले में तत्कालीन म्युनिसिपल कमिश्नर एम. नागराजन के तबादले के 26 दिन बाद आखिरकार मनपा को नया कमिश्नर मिल गया है। राज्य सरकार ने सूरत म्युनिसिपल कॉर्पोरेशन में 22 साल का व्यापक प्रशासनिक अनुभव रखने वाले वरिष्ठ IAS



अधिकारी राजकुमार बेनीवाल को कमिश्नर नियुक्त किया है। GNFC के MD के साथ-साथ अहमदाबाद और वडनगर सहित महत्वपूर्ण प्रोजेक्ट्स का अनुभव रखने वाले बेनीवाल ने विधिवत SMC का चार्ज संभाल लिया है। नासिरनगर प्रकरण के बाद प्रशासन में पैदा हुई अस्थिरता

को दूर करने, करोड़ों रुपये के अटके प्रोजेक्ट्स को गति देने और निष्पक्ष निर्णय लेने के लिए सरकार ने उन्हें यह महत्वपूर्ण जिम्मेदारी सौंपी है। पदभार संभालने के बाद म्युनिसिपल कमिश्नर राजकुमार बेनीवाल ने अपनी प्राथमिकताएं स्पष्ट कीं। उन्होंने कहा कि प्रधानमंत्री नरेंद्र मोदी के वर्ष 2047 तक 'विकसित भारत' बनाने के संकल्प को साकार करने के लिए सबसे पहले शहरों का विकसित होना जरूरी है।

6 इमारतों के अवैध निर्माण पर मनपा का हथौड़ा

अश्विनी कुमार में 4 मंजिल की मंजूरी के बावजूद 6 मंजिल खड़ी कर दीं, बिल्डर की मनमानी पर पालिका का एक्शन

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में अवैध निर्माण के खिलाफ सूरत महानगरपालिका द्वारा सख्त रुख अपनाया जा रहा है। सेंट्रल जोन/मध्यस्थ शहर विकास विभाग द्वारा टीपी स्कीम नंबर 4 (अश्विनी कुमार-नवागाम), रेवेन्यू सर्वे नंबर 1440 (फाइनल प्लॉट नंबर 23/ पैकी) स्थित कुल 6 इमारतों में अवैध निर्माण के खिलाफ बड़े पैमाने पर डिमोलिशन की कार्रवाई की गई। साइट पर बिल्डर को ग्राउंड

प्लस चार (G+4) मंजिल की मंजूरी दी गई थी। हालांकि, डेवलपर ने मंजूरी के नियमों को ताक पर रखकर दो अतिरिक्त मंजिलें खड़ी कर दीं और कुल छह मंजिल का निर्माण कर दिया। मध्यस्थ शहर विकास विभाग द्वारा पहले बिल्डर को नोटिस जारी कर काम रोकने के निर्देश दिए गए थे। इसके बावजूद निर्माण कार्य जारी रहने पर तंत्र ने आखिरकार अंतिम नोटिस जारी किया और बुलडोजर व हथौड़े के साथ कार्रवाई शुरू कर दी। इस डिमोलिशन के दौरान छह इमारतों में ऊपर अवैध रूप से खड़ी की गई दो मंजिलों के

लगभग 1800 वर्ग मीटर से अधिक RCC स्ट्रक्चर और चिनाई कार्य को तोड़ने की कार्रवाई की गई। डिप्टी टाउन प्लानर धर्मेश आर. पटेल ने बताया कि टीपी स्कीम नंबर 4 (अश्विनी कुमार), फाइनल प्लॉट नंबर 23/ पैकी वाली जगह पर प्लान नंजूर किया गया था, जिसमें ग्राउंड प्लस चार मंजिल की अनुमति दी गई थी। फिलहाल मौके पर नियमों के विरुद्ध खड़ी की गई अतिरिक्त दो मंजिलों के लगभग 1800 वर्ग मीटर निर्माण को तोड़ने की कार्रवाई पालिका द्वारा की गई है।

कोर्ट में पेश नहीं होना पड़े, इसलिए दी बम की धमकी

हाईकोर्ट और सूरत कोर्ट को उड़ाने का चेन्नई से भेजा ईमेल

NDPS केस के दो आरोपी गिरफ्तार

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

5 सितंबर को गुजरात हाईकोर्ट और सूरत कोर्ट को बम से उड़ाने की धमकी देने के मामले का पुलिस ने खुलासा कर दिया है। अहमदाबाद साइबर क्राइम की टीम ने जांच के दौरान पता लगाया कि हाईकोर्ट के रजिस्ट्रार को भेजा गया धमकी भरा ईमेल चेन्नई से भेजा गया था। इसके बाद टीम ने चेन्नई पहुंचकर दो आरोपियों को गिरफ्तार कर लिया। दोनों आरोपियों को अहमदाबाद लाकर पूछताछ की

गई। पूछताछ में सामने आया कि दोनों NDPS के मामले में सूरत की लाजपोर जेल में बंद थे और फिलहाल पैरोल पर बाहर थे। 5 सितंबर को कोर्ट में उनकी तारीख थी। कोर्ट में पेश नहीं होना पड़े, इसलिए दोनों ने धमकी भरा ईमेल भेजने की साजिश रची थी। **गुजरात हाईकोर्ट के रजिस्ट्रार को मिला था धमकी भरा ईमेल** शनिवार को गुजरात हाईकोर्ट के रजिस्ट्रार के ईमेल पर धमकी भरा संदेश आया था। इसमें 'bomb rd& ah-medabad and surat

court' लिखा था। ईमेल मिलने के बाद तत्काल बम स्क्वाड और डॉग स्क्वाड ने कोर्ट परिसर की जांच की, लेकिन कोई संदिग्ध व्यक्ति या वस्तु नहीं मिली। इसके बाद साइबर क्राइम ने फर्जी धमकी भरा ईमेल भेजने वाले के खिलाफ मामला दर्ज कर जांच शुरू की। पुलिस कमिश्नर अनुपमसिंह गेहलोत ने बताया कि कोर्ट को धमकी भरे ईमेल के मामले में साइबर क्राइम ने मामला दर्ज कर जांच शुरू की थी। तकनीकी विश्लेषण के दौरान पता चला कि यह ईमेल चेन्नई से भेजा गया था।

इसके बाद साइबर क्राइम की अलग-अलग टीमों चेन्नई पहुंचीं। चेन्नई ATS की मदद से घनी आबादी वाले इलाके में तलाशी अभियान चलाया गया। इस दौरान एक होटल से अशफाक अंसारी और राजेश मुनिया को गिरफ्तार किया गया। पुलिस जांच में सामने आया कि दोनों आरोपी NDPS के मामले में सूरत की लाजपोर जेल में बंद थे। अशफाक ने जमानत के लिए प्रयास किया था, लेकिन उसे जमानत नहीं मिली थी। इसके बाद अशफाक को नवंबर 2025 में पैरोल मिली थी और वह पैरोल

जंप कर फरार हो गया था। 5 सितंबर को कोर्ट में उसकी तारीख थी। कोर्ट में पेश नहीं होना पड़े, इसके लिए अशफाक ने सूरत और हाईकोर्ट को बम से उड़ाने की धमकी वाला ईमेल भेजा था। धमकी भरा ईमेल मिलने के बाद यदि कोर्ट बंद रहती तो मामले में अगली तारीख मिल सकती थी और उसे कोर्ट में पेश नहीं होना पड़ता। इसी उद्देश्य से यह धमकी भरा ईमेल भेजा गया था। पुलिस जांच के मुताबिक, आरोपियों ने कुछ दिन पहले मुंबई से चेन्नई जाते समय फर्जी ईमेल आईडी बनाई थी।